

Halkymda gadymdan gelýär şu adat...

Category: Goşgular, Kitapcy

написано kitapcy | 23 январа, 2025

Halkymda gadymdan gelýär şu adat... *"Halkymyň gadymdan adaty şeýle"*

Gara Seyitliýew

Halkymda gadymdan gelýär şu adat.

Halkymda bu günem şu ajap döp bar.

Çöregi aýandan – aýrylar apat,

Çöregi aýanda dost-ýaram köp bor.

Çöregi aýanlar – gadyry biler,

Hökmi rowandyr hödüri bilen.

Bir çümmük duz,

Bir gysym un,

Bir owurt suw –

Müň ajap arzuw.

Bugdaý sümmüliniň ygşyldysynyň,

Derýa tolkunynyň pagşyldysynyň

Bilýäňizmi gözbaşlary nämeden?

Ýeke damjadan,

Ýeke gunçadan,

Ýeke däneden.

Bu barlygyň bary,

Baýlygyň bary –

Eneleň duztorbasy,

Kendirigniň urbasy,

Atalaryň üflöp agzyna atan,

Okuwçy jigileň jübsünde ýatan

Owuntyk nany.

Şol owuntyk nany etmeseň yrýa,
Ol uly saçaga alybam barýa,
Bir owurt suwuňam aňyrsy – derýa,
Derýalar birigip, deňize guýýa.

Onsoň deňiz bolup, joşar bereket,
Bu sahatlyklar artar ýene köp.

Şol bir ýerden –
Ýekeje alyn derden,
Ýekeje digir gantdan,
Ýekeje ýagşy pentden,
Goňşokaradan,
Toýda tagam hakda goşgy okalmadan
Ýa aýdylan bir bentden,
Ýalkanyp, ýaz güllär şäherde, kentde.

Halkymda gadymdan gelýär şu adat,
Halkymda bu günem şu ajap döp bar.
Çöregi aýandan – aýrylar apat,
Çöregi aýanda – bereket köp bor.

1985ý. Goşgular